

नई दिल्ली, 24 जनवरी, 2023

विषय: दिसंबर 2022 माह के लिए सूचना और प्रसारण मंत्रालय के महत्वपूर्ण कार्यकलापों पर मंत्रिमंडल के लिए सारांश (संख्या-12)।

दिसंबर 2022 माह के लिए इस मंत्रालय से संबंधित महत्वपूर्ण कार्यकलापों/ कार्यक्रमों की रूपरेखा नीचे दी गई है:-

1. माननीय सूचना और प्रसारण मंत्री श्री अनुराग ठाकुर ने 28.12.2022 को **2023 के लिए भारत सरकार का आधिकारिक कैलेंडर जारी किया**। कैलेंडर 'सबका साथ, सबका विकास, सबका विश्वास' का प्रतिबिंब है और चुनिंदा शासन नीतियों और पहलों, जिन्होंने एक मजबूत भारत के पोषण में महत्वपूर्ण भूमिका निभाई है, को प्रदर्शित करने के लिए '**नया वर्ष, नया संकल्प**' थीम पर तैयार किया गया है। कैलेंडर हिंदी और अंग्रेजी सहित 13 भाषाओं में छपा है और इसकी कुल 11 लाख प्रतियां छपी हैं। क्षेत्रीय भाषाओं में भारत की 2.5 लाख से अधिक पंचायतों को कैलेंडर वितरित करने के लिए सीबीसी ने इंडिया पोस्ट के साथ हाथ मिलाया है।

2. **आज़ादी का अमृत महोत्सव: भारत की आजादी के 75 वर्ष**

'जन भागीदारी और जन आंदोलन' की भावना के तहत आजादी का अमृत महोत्सव (एकेएएम) का जश्न मनाने के लिए विभिन्न पहलें की जा रही हैं।

2.1 केंद्रीय संचार ब्यूरो (क्षेत्रीय कार्यालय, कोहिमा) ने नागालैंड के 10 दिवसीय वार्षिक सांस्कृतिक आयोजन के हिस्से के रूप में पूर्वोत्तर पर विशेष प्रासंगिकता के साथ हार्नबिल महोत्सव, जिसे त्यौहारों का त्यौहार भी कहा जाता है, **आजादी का अमृत महोत्सव और सेवा, सुशासन और गरीब कल्याण के आठ वर्ष** विषय पर **दस दिवसीय मल्टीमीडिया प्रदर्शनी** का आयोजन किया। नागालैंड के माननीय मुख्यमंत्री श्री नीफ्यू रियो ने 01.12.2022 को मल्टीमीडिया प्रदर्शनी का उद्घाटन किया। प्रकाशन विभाग (डीपीडी) ने भी अपनी पुस्तकों और पत्रिकाओं को प्रदर्शित करने के लिए एक प्रदर्शनी-सह-बिक्री काउंटर लगाकर उत्सव में भाग लिया।

2.2 प्रकाशन विभाग (डीपीडी) ने प्रगति मैदान, नई दिल्ली 22 से 26 दिसंबर, 2022 तक में आयोजित **26 वें दिल्ली पुस्तक मेले** में भाग लिया। डीपीडी **आजादी का अमृत महोत्सव** के जश्न को जारी रखते हुए भारतीय स्वतंत्रता संग्राम और स्वतंत्रता सेनानियों के इतिहास पर पुस्तकों का अपना संग्रह लाया। डीपीडी ने भारतीय सिनेमा, कला और संस्कृति, भारतीय इतिहास, प्रतिष्ठित हस्तियों और बच्चों के साहित्य पर बहुप्रतीक्षित पुस्तकों का प्रदर्शन किया और व्यापक रूप से परिचालित अपनी पत्रिकाओं को उपलब्ध कराया। मेले के दौरान दो पुस्तकों '**साहित्य के नामवर**' और '**किशोर डॉट कॉम**' का विमोचन किया गया और डीपीडी को प्रदर्शनी में इसके प्रदर्शन के लिए '**स्वर्ण पदक**' से **सम्मानित** किया गया।

2.3 राष्ट्रीय फिल्म विकास निगम (एनएफडीसी) द्वारा अब तक के पहले लोकसंपर्क प्रयास के भाग के रूप में, **53 घंटे की फिल्म निर्माण चुनौती** की विजेता फिल्म, जो 53वें भारत का अंतर्राष्ट्रीय

फिल्म महोत्सव 2022, में आयोजित *75 क्रिएटिव माइंड्स ऑफ़ टुमॉरो* का एक घटक था जो भारत के 22,000 स्कूलों में 8 से 12 वर्ष के बीच लगभग 2 करोड़ स्कूली बच्चों के दर्शकों के लिए प्रदर्शित किया गया था।

2.4 मध्य प्रदेश सरकार द्वारा फिल्म समारोह निदेशालय के सहयोग से 5 से 11 दिसंबर, 2022 तक खजुराहो, मध्य प्रदेश में आयोजित **8वें खजुराहो अंतर्राष्ट्रीय फिल्म महोत्सव 2022 में स्वतंत्रता सेनानियों और अन्य पर फिल्म प्रभाग की सोलह (16) फिल्मों की स्क्रीनिंग की गई।**

2.5 पत्र सूचना कार्यालय (पीआईबी) की अनुसंधान इकाई ने एक 'अमृत यात्रा: आजादी से अब तक' शीर्षक से **पाँडकास्ट श्रृंखला** शुरू की, जिसमें अब तक दो पाँडकास्ट रिलीज हो चुके हैं।

2.6 सीबीसी द्वारा *न्यू इंडिया समाचार (एनआईएस)* के दिसंबर 2022 के पाक्षिक संस्करणों में कवर स्टोरी "जलवायु परिवर्तन से उत्पन्न चुनौतियों को हल करने की दिशा में भारत का दृष्टिकोण" और "*आत्मानिर्भरता: एक विकसित भारत के विजन को सफल बनाना*" को देशभर में 13 भाषाओं में प्रकाशित और वितरित किया गया था। सीबीसी द्वारा देश भर में MyGov India के ई-संपर्क प्लेटफॉर्म का उपयोग करके ईमेल के माध्यम से एनआईएस के ई-संस्करण 70.7 मिलियन से अधिक पाठकों को भेजे गए थे।

3. डॉ. राजेंद्र प्रसाद स्मृति व्याख्यान का वार्षिक संस्करण 03.12.2022 को आकाशवाणी के संपूर्ण नेटवर्क पर प्रसारित किया गया और डीडी न्यूज पर प्रसारित किया गया। लोकसभा के माननीय अध्यक्ष श्री ओम बिरला ने भारत की आजादी के 75 वर्ष पूरे होने पर "*अमृत काल में भारतीयता*" विषय पर संबोधित किया।

4. काशी तमिल संगमम्

4.1 बनारस हिंदू विश्वविद्यालय (बीएचयू) में 8 से 15 दिसंबर, 2022 तक 8 दिवसीय 'काशी तमिल संगमम - स्पोर्ट्स समिट' का आयोजन किया गया। माननीय सूचना और प्रसारण और युवा कार्यक्रम और खेल मंत्री, श्री अनुराग सिंह ठाकुर ने 11.12.2022 को स्पोर्ट्स समिट के चौथे दिन काशी तमिल संगमम में सभा को संबोधित किया और उत्तर प्रदेश और तमिलनाडु के बीच वाराणसी में आयोजित **मैत्री क्रिकेट मैच के खिलाड़ियों को सम्मानित किया।** मणिपुर के माननीय राज्यपाल, श्री एल. गणेशन, माननीय सूचना और प्रसारण राज्य मंत्री, डॉ. एल. मुरुगन और मेघालय के माननीय पूर्व राज्यपाल, श्री शनमुगनाथन भी इस अवसर पर उपस्थित थे। माननीय मंत्री महोदय ने 12.12.2022 को **मैत्री टेबल टेनिस मैच का भी उद्घाटन किया और वाराणसी में सिगरा स्टेडियम के उन्नयन का निरीक्षण और समीक्षा की और वाराणसी में सूचना और प्रसारण मंत्रालय के विभिन्न कार्यालयों का स्पेस ऑडिट किया।**

4.2 डीडी न्यूज नेटवर्क ने केंद्रीय मंत्रियों द्वारा भाग लेने वाले कार्यक्रमों सहित महीने भर चलने वाले कार्यक्रमों को व्यापक रूप से कवर किया। **समापन समारोह** का सीधा प्रसारण किया गया जिसमें माननीय केंद्रीय गृह मंत्री, उत्तर प्रदेश के माननीय मुख्यमंत्री और अन्य गणमान्य व्यक्ति उपस्थित थे। सभी नियमित बुलेटिन और न्यूज शो ने प्रतिभागियों के विशेष साक्षात्कार, लाइव ग्राउंड रिपोर्ट और विशेष वॉयस ओवर पैकेज और 'एक भारत श्रेष्ठ भारत' के दो विशेष एपिसोड के साथ कार्यक्रम को कवर किया कार्यक्रम काशी तमिल संगमम पर केंद्रित थे।

5. माननीय सूचना और प्रसारण मंत्री श्री अनुराग सिंह ठाकुर ने दिनांक 04.12.2022 को मुख्य अतिथि के रूप में ओम स्टर्लिंग ग्लोबल यूनिवर्सिटी, हिसार में दीक्षांत समारोह को संबोधित किया। इस अवसर पर, मंत्री ने पत्रकारिता और जनसंचार विभाग, ओम स्टर्लिंग ग्लोबल यूनिवर्सिटी, हिसार में स्थापित एक सामुदायिक रेडियो स्टेशन 90.0 'भव्यवाणी' का उद्घाटन किया, जिसने समारोह में मंत्री के संबोधन का प्रसारण भी किया। मंत्री ने हिसार में दूरदर्शन केंद्र और आकाशवाणी स्टेशनों का भी दौरा किया और उनके कामकाज की समीक्षा की।

6. माननीय सूचना और प्रसारण मंत्री, श्री अनुराग सिंह ठाकुर ने पहले ड्रोन कौशल और प्रशिक्षण सम्मेलन का शुभारंभ किया और 06.12.2022 को गरुड़ एयरोस्पेस, अग्नि कॉलेज ऑफ टेक्नोलॉजी, चेन्नई में ड्रोन यात्रा को झंडी दिखाकर रवाना किया। सभा में अपने संबोधन के दौरान, मंत्री ने कहा कि भारत ड्रोन प्रौद्योगिकी का केंद्र बन जाएगा और भारत को अगले साल तक कम से कम 1 लाख ड्रोन पायलटों की आवश्यकता होगी। मंत्री ने यह भी उल्लेख किया कि ड्रोन क्षेत्र में प्रति वर्ष 6000 करोड़ रुपये का रोजगार सृजित किया जा सकता है और यह 2023 में कृषि क्षेत्र में 3 बिलियन डॉलर जोड़ सकता है और 10 करोड़ किसानों को लाभान्वित कर सकता है।

7. एवीजीसी टास्क फोर्स की सिफारिशें: केंद्रीय बजट की घोषणा के अनुरूप, एनीमेशन, विजुअल इफेक्ट्स, गेमिंग और कॉमिक (एवीजीसी) टास्क फोर्स का गठन सूचना और प्रसारण मंत्रालय के सचिव की अध्यक्षता में किया गया था ताकि उद्योग और सरकार के प्रमुख हितधारकों के साथ भारत में एवीजीसी क्षेत्र की पूरी क्षमता को समझने में सहायता मिल सके। एवीजीसी टास्क फोर्स की रिपोर्ट 26.12.2022 को सूचना और प्रसारण मंत्रालय के सचिव द्वारा जारी की गई थी। टास्क फोर्स की मुख्य सिफारिशों को मोटे तौर पर निम्नानुसार वर्गीकृत किया गया है:

क. वैश्विक पहुंच के लिए घरेलू उद्योग विकास,

ख. जनसांख्यिकीय लाभांश को प्राप्त करने के लिए प्रतिभा पारिस्थितिकी तंत्र का विकास करना,

ग. भारतीय एवीजीसी उद्योग के लिए प्रौद्योगिकी और वित्तीय व्यवहार्यता बढ़ाना, और

घ. समावेशी विकास के माध्यम से भारत की सॉफ्ट पावर को बढ़ाना।

प्रमुख अनुशासकों के भाग के रूप में, एवीजीसी टास्क फोर्स रिपोर्ट बजटीय परिव्यय के साथ राष्ट्रीय एवीजीसी-एक्सआर मिशन, सामग्री निर्माण पर विशेष ध्यान देने के साथ 'क्रिएट इन इंडिया' अभियान, भारत में, भारत के लिए और विश्व के लिए, एवीजीसी क्षेत्र के लिए उत्कृष्टता के एक राष्ट्रीय केंद्र (सीओई) की स्थापना का आह्वान करती है। एवीजीसी यूजी और पीजी डिग्री पाठ्यक्रम, एवीजीसी प्रौद्योगिकियों का लोकतंत्रीकरण, एवीजीसी को प्रोत्साहित करने के लिए पीएलआई स्कीम, एवीजीसी क्षेत्र में व्यापार करने में आसानी को बढ़ाना, स्थानीय बच्चों के चैनलों को बढ़ावा देना, टीयर 2/3 शहरों में युवाओं के लिए लक्षित कौशल और उद्योग की पहुंच, प्रसारकों द्वारा उच्च गुणवत्ता वाली स्वदेशी सामग्री के लिए आरक्षण और समाज के सभी वर्गों के लिए विभिन्न सरकारी पहलों के माध्यम से समावेशिता और हैंडहोल्डिंग।

8. भारत सरकार ने यूट्यूब पर गलत सूचना के अड्डे पर प्रहार किया: 40 से अधिक तथ्य-जांच की एक सीरीज में, पीआईबी की फैक्ट चेक यूनिट (एफसीयू) ने तीन यूट्यूब चैनलों का भंडाफोड़ किया, जो भारत में झूठी सूचना फैला रहे थे और जिनके 30 करोड़ व्यूज से अधिक के साथ लगभग 33 लाख ग्राहक थे। ये यूट्यूब चैनल अन्य फर्जी समाचारों के साथ-साथ भारत के माननीय सर्वोच्च न्यायालय, भारत के माननीय मुख्य न्यायाधीश, सरकारी स्कीमों, इलेक्ट्रॉनिक वोटिंग मशीनों (ईवीएम), कृषि ऋण माफी आदि के बारे में झूठे और सनसनीखेज दावे फैला रहे थे और दर्शकों को

गुमराह करने के लिए टीवी चैनलों के लोगो और उनके समाचार एंकरों की छवियों के साथ नकली और सनसनीखेज थंबनेल का उपयोग कर रहे थे।

9. विशेष कवरेज

9.1 **जी-20 शिखर सम्मेलन:** डीडी न्यूज और डीडी इंडिया ने माननीय प्रधानमंत्री द्वारा लिखित 'भारत जी20 की अध्यक्षता करता है, पर एक ब्लॉग' 'भारत की जी20 की अध्यक्षता पर एक सर्वदलीय बैठक, भारत की जी20 अध्यक्षता, के विभिन्न पहलुओं पर चर्चा करने हेतु राज्यपालों, मुख्यमंत्रियों और उपराज्यपालों की बैठक, प्रथम जी20 शेरपा बैठक, प्रथम जी20 वित्त और केंद्रीय बैंक के प्रतिनिधियों (एफसीबीडी) की बैठक आदि का व्यापक लाइव कवरेज किया। डीडी इंडिया पर जी20 के सभी पहलुओं/घटनाक्रमों/कार्यकलापों को कवर करने के लिए विशेष कार्यक्रम इंडिया@जी20 की एक सीरीज प्रतिदिन प्रसारित की गई। जी20 के महत्व और भारत की अध्यक्षता पर चर्चा करने के लिए विशेष कार्यक्रम 'भारत@20: वसुधैव कुटुंबकम्' डीडी न्यूज पर लगाया गया है। सभी प्राइम टाइम न्यूज शो में विशेषज्ञों के पैनेल और ग्राउंड रिपोर्ट के साथ उभरते मुद्दों पर चर्चा की गई।

9.2 **चुनाव कवरेज:** विशेष लाइव कार्यक्रम 'जनादेश' को मतदान के दिन गुजरात विधान सभा मतदान केंद्रों से लाइव रिपोर्टिंग के साथ और मतगणना के दिन हिमाचल प्रदेश और गुजरात चुनावों पर अद्यतन रुझान और परिणाम दिखाने के लिए प्रसारित किया गया। एक घंटे का मिड-डे प्राइम टाइम शो 'इस वक़्त', शाम का शो 'दो टूक' में विभिन्न राजनीतिक नेताओं और विशेषज्ञों के साथ चुनावों के ज्वलंत राजनीतिक मुद्दों पर चर्चा हुई।

9.3 **बाजरा का अंतर्राष्ट्रीय वर्ष (आईवाईओएम) 2023:** डीडी न्यूज और डीडी इंडिया ने केंद्रीय कृषि और किसान कल्याण (ए एंड एफडब्ल्यू) मंत्रालय द्वारा आयोजित संसद में विशेष केवल बाजरा दोपहर के भोजन सहित अन्य कार्यक्रमों को कवर किया, जिसमें माननीय राज्यसभा अध्यक्ष, माननीय प्रधान मंत्री और सांसद उपस्थित थे, संसद में बाजरा प्रदर्शनी, माननीय कृषि एवं किसान कल्याण मंत्री और सचिव के विशेष साक्षात्कार, न्यूयॉर्क में बाजरा आधारित लंच जिसमें माननीय विदेश मंत्री ने संयुक्त राष्ट्र महासचिव और अन्य यूएनएससी सदस्य राज्यों का स्वागत किया, माननीय प्रधान मंत्री का संदेश रोम, इटली में संयुक्त राष्ट्र के खाद्य और कृषि संगठन द्वारा आयोजित आईवाईओएम 2023 के उद्घाटन समारोह में पढ़ा गया।

9.4 **कोविड-19 अपडेट और अन्य मुद्दे:** डीडी न्यूज ने माननीय प्रधानमंत्री की अध्यक्षता में कोविड-19 पर उच्च स्तरीय बैठक, माननीय केंद्रीय स्वास्थ्य मंत्री की अध्यक्षता में राज्य के स्वास्थ्य मंत्रियों की बैठक, अस्पतालों में देशव्यापी मॉक ड्रिल, केन्द्रीय न्यूज नाइट में, 'कोविड -19 के नए संस्करण पर भारत हुआ अलर्ट', 'कोरोना पर वार - एक्शन में सरकार पर केन्द्रित विशेष चर्चा', नियमित कार्यक्रम 'आरोग्य भारत' और 'सम्पूर्ण स्वास्थ्य' आदि को विशेष रूप से कवर किया। डीडी न्यूज ने समर्पित बुलेटिन 'संसद समाचार' और 'पार्लियामेंट न्यूज' और विशेष कार्यक्रम 'कैसा रहा शीतकालीन सत्र', 'नशामुक्त भारत का संकल्प' आदि के साथ संसद के शीतकालीन सत्र को बड़े पैमाने पर कवर किया। राज्य सभा में संसद के शीतकालीन सत्र की शुरुआत में माननीय प्रधान मंत्री के संबोधन, श्री अरविंदो की 150वीं जयंती पर संबोधन, दिल्ली में 'वीर बाल दिवस' के ऐतिहासिक कार्यक्रम में भागीदारी, वीसी के माध्यम से राष्ट्रीय गंगा परिषद की बैठक, 'सदैव अटल' में श्री अटल बिहारी वाजपेयी को श्रद्धांजलि आदि का लाइव कवरेज और व्यापक प्रचार भी किया गया।

9.5 **ईयर एंडर:** डीडी न्यूज ने विभिन्न विषयों जैसे अर्थव्यवस्था, राजनीति, खेल, फिल्मों और ग्लोबल स्टेट्स पर भारत, **साल की 22 बड़ी खबरों पर आधारित** विशेष कार्यक्रम **यादें 22: 22 के 22 कमाल**, **'एक भारत श्रेष्ठ भारत'** और **'तेजस्विनी'** के स्पेशल ईयर एंड एपिसोड पर आधारित सीरीज भी प्रसारित की गई। एनएसडी: आकाशवाणी ने **ईयर एंडर सीरीज चलाई जिसके तहत कई केंद्रीय मंत्रियों और सचिवों के साक्षात्कार प्रसारित किए गए।** न्यू मीडिया विंग (एनएमडब्ल्यू) ने 2022 में भारत की महत्वपूर्ण उपलब्धियों पर प्रकाश डालते हुए सूचना और प्रसारण मंत्रालय के सोशल मीडिया एकाउंट्स में हिंदी में **'ईयर एंड राउंडअप' पॉडकास्ट का निर्माण और प्रसार किया - हैशटैग #MIBPodcast** का उपयोग करके साझा किया गया। 49 मंत्रालयों के ईयर एंडर्स जारी किए गए और पीआईबी की वेबसाइट पर अपलोड किए गए।

10. मंत्रालय ने **जी-20 पर कवर स्टोरी के साथ प्रधानमंत्री के मन की बात बुकलेट का नवंबर, 2022 संस्करण** प्रकाशित किया है। ई-संस्करण को ई-संपर्क के माध्यम से पूरे देश में लगभग 6 करोड़ नागरिकों को वितरित किया गया और सूचना और प्रसारण मंत्रालय, माय गाव, पीएम इंडिया और मंत्रालय की मीडिया यूनिटों की वेबसाइटों पर भी अपलोड किया गया। मुद्रित पुस्तिका देश के सभी सांसदों और विधायकों और भारत सरकार के सभी सचिवों राज्यों/संघ राज्य क्षेत्रों के मुख्य सचिवों और सूचना और प्रसारण मंत्रालय के क्षेत्रीय कार्यालय को वितरित की जाती है।

11. **न्यूनतम सरकार अधिकतम शासन पर सूचना और प्रसारण मंत्रालय की पहलें-**

- माननीय सूचना और प्रसारण मंत्री, श्री अनुराग सिंह ठाकुर ने दिनांक 19.12.2022 को नई दिल्ली में **'आतंकवाद के खिलाफ जीरो टॉलरेंस'** पर भारत सरकार के नीतिगत फोकस और इस संबंध में वर्तमान सरकार द्वारा की गई पहलों पर खासकर पूर्वोत्तर में शांति का माहौल बनाने की दिशा में मीडिया को संबोधित किया।
- विश्व प्रसिद्ध फिल्म निर्देशक और हंगेरियन फिल्म निर्माता बेला टार ने भारतीय फिल्म और टेलीविजन संस्थान (एफटीआईआई) के द डायरेक्शन एंड स्क्रीनप्ले राइटिंग डिपार्टमेंट के अंतिम वर्ष के डिप्लोमा छात्रों के लिए फिल्म निर्देशन में 5 दिवसीय **मास्टरक्लास का आयोजन किया।**
- **डिजिटल मीडिया:** मंत्रालय ने सूचना प्रौद्योगिकी अधिनियम की धारा 69ए के उल्लंघन के लिए सूचना प्रौद्योगिकी (मध्यवर्ती दिशानिर्देश और डिजिटल मीडिया आचार संहिता) नियम, 2021 के तहत दिनांक 14 दिसंबर, 2022 के आदेश द्वारा उनकी सामग्री के संबंध में पाकिस्तान स्थित विडली ओटीटी प्लेटफॉर्म की वेबसाइट, सोशल मीडिया अकाउंट, मोबाइल ऐप और टीवी ऐप की भारत में पहुंच को अवरुद्ध करने के निर्देश जारी किए।
- **चैनल लाइसेंसिंग:** सूचना और प्रसारण मंत्रालय ने माह के दौरान 01 नई अनुमति जारी की है। भारत में अपलिंकिंग और डाउनलिंकिंग के लिए निजी सैटेलाइट टीवी चैनलों की कुल संख्या दिनांक 31.12.2022 तक 901 है।
- **सामुदायिक रेडियो स्टेशन (सीआरएस):** मंत्रालय ने तीन (03) नए अनुमति अनुदान समझौते (जीओपीए) पर हस्ताक्षर किए हैं और दिसंबर, 2022 में चार (04) जीओपीए नवीनीकृत और 3 नए सीआरएस को शुरू किया है।
- **भारत के समाचार पत्रों के पंजीयक का कार्यालय (आरएनआई):** 245 शीर्षक सत्यापन प्रमाणपत्र, 118 पंजीकरण प्रमाणपत्र (नए और संशोधित) जारी किए गए; और माह के दौरान 16

सांसद/मंत्री/वीआईपी मामलें, 24 लोक शिकायत और 78 आरटीआई/आरटीआई प्रथम अपील पर कार्रवाई की गई।


- पत्र सूचना कार्यालय (पीआईबी) और इसके क्षेत्रीय कार्यालयों ने अंग्रेजी, हिंदी और अन्य क्षेत्रीय भाषाओं में 6846 प्रेस विज्ञप्तियां जारी की, 30 औपचारिक प्रेस कान्फ्रेंस 12 वार्तालाप, 7 वेबिनार आयोजित किए हैं और भारत के जी20 की अध्यक्षता पर मिलेट फूड फेस्टिवल, एकैम, स्वच्छ भारत आदि पर 13 लेख प्रकाशित किए हैं। पीआईबी की फैक्ट चेक यूनिट ने 68 फर्जी खबरों का पर्दाफाश किया और 69 ट्वीट पोस्ट किए। पीआईबी की अनुसंधान यूनिट ने श्रृंखला में 75 दस्तावेज़ सहित 25 दस्तावेज़ प्रकाशित किए।
- केंद्रीय संचार ब्यूरो के क्षेत्रीय कार्यालयों (आरओ)/फील्ड कार्यालयों (एफओ) ने आजादी का अमृत महोत्सव, सेवा सुशासन और गरीब कल्याण के 8 वर्ष, भारत की जी20 अध्यक्षता और भारत सरकार की प्रमुख स्कीमों की थीम पर 69 एकीकृत संचार और लोकसंपर्क कार्यक्रम (आईसीओपी), 1 प्रदर्शनी, 3 विशेष लोकसंपर्क कार्यक्रम और 1 क्षेत्रीय कार्यक्रम का आयोजन किया और देश भर में सोशल मीडिया के माध्यम से विभिन्न विषयों पर जागरूकता का आयोजन निम्नानुसार किया गया:

ट्वीट्स और रीट्वीट्स की कुल संख्या ('इंप्रेशन' के साथ)	फेसबुक पोस्ट की कुल संख्या	इंस्टाग्राम पोस्ट की कुल संख्या	व्हाट्सएप पर प्रसारित पोस्टर/संदेश/वीडियो की कुल संख्या
26745 (304272)	11037	4945	34795

सीबीसी के लोक संचार विंग ने क्षेत्रीय कार्यालयों के माध्यम से 357 कार्यक्रम प्रस्तुत किए।

- सोशल मीडिया कवरेज: सूचना और प्रसारण मंत्रालय के सोशल मीडिया हैंडल्स ने माह के दौरान लगभग 19 ग्राफिक्स, वीडियो, इमेजेस, पोस्ट्स, ट्वीट आदि साझा करके सभी प्लेटफार्मों पर विभिन्न विषयों को व्यापक कवरेज और प्रचार प्रदान किया।

आजादी का अमृत महोत्सव और अन्य प्रमुख फ्लैगशिप अभियानों जैसे विजय दिवस, सुशासन दिवस/पूर्व प्रधानमंत्री अटल बिहारी वाजपेयी की जयंती, ईयर इंड राउंडअप-भारत की उपलब्धियां, इसरो के सहयोग, एवीजीसी की टास्क फोर्स रिपोर्ट, मन की बात बुकलेट आदि पर इन्फोग्राफिक्स, रील, ऑडियो और विडियो सामग्री के माध्यम से प्रकाश डाला गया।


(विक्रम सहाय)

संयुक्त सचिव, भारत सरकार
टेली. # 23073775